

# IL-Huttafa

Il-Magażin ta' Klabb Huttaf


Numru 28 Settembru Ottubru 1998

BirdLife  
MALTA  
L-Għaqda għall-Għasafar

Stampat fuq  
karta riċiklata



BirdLife -  
tpassi... ➔



700,000km<sup>2</sup>  
ġenna...



...u 700,000km<sup>2</sup>  
infern!

paġ3


RSPB Images



Barbagann




## Tieħu tieħu bla ma trodd...



...sa d-DINJA tkoll!

## X'għandna did-darba?

<b>Editorjal</b>	paġ 2
<b>Aħbarijiet ta' Malta</b>	paġ 3
<b>X'għandna mid-Dinja</b>	paġ 4
<b>Kompetizzjoni 28</b>	paġ 4
<b>Nittrumbjaw fuq...il-BAGHDAN</b>	paġ 5
<b>Ittri</b>	paġ 6
<b>Gallerija</b>	paġ 7
<b>Attivitā</b>	paġ 8
<b>ROADRUNNER</b>	paġ 9
<b>Hmerijiet li nisma'</b>	paġ 9
<b>Għali Ambjentali</b>	paġ 10
<b>Daħħal Membru</b>	paġ 11
<b>Alive</b>	paġ 12
<b>X'Affarijiet Dawn!</b>	paġ 12



Gurdien ta' l-Imramma

## Faċċata ta' Quddiem

### Barbaġann

(*Tyto alba* - Barn Owl)

Kokka li fl-imghoddi kienet anke tbejjet fis-swar Maltin u f'bini antik u mitluq. Dan l-annual qeddu il-kaċċaturi, u llum mhux żgur baqa' par jew tnejn.

Editorjal

# Hibbieb! Huttaf

Il-harifa reġgħet magħna. F'hafna pajjiżi ta' l-Ewropa, il-harifa tfisser ġejja l-kesha. In-natura tibża' mill-kesha, u għalhekk il-hajja tibda' taħseb biex torqod ir-raqda tax-xitwa.

Hawn Malta jiġi kważi l-maqlub! Veru li fil-harifa xi siġar jinżgħu l-weraq u jorqu għax-xitwa, u veru li l-insejti jmutu jew jistaħbew, u anke l-gremxul jiddejjaq daqsxejn!


Imma ħafna natura oħra tibda tqum - tqum mir-raqda tas-sajf! Ibda miż-żringijiet. Ma' l-ewwel ħalbiet xita dawn malajr tarahom f'xi wied jgħumu u jixxalaw fl-għad-dajjar. L-istess il-ħaxix u ħafna pjanti. Wara l-ewwel xita, thares lejn l-art u kullimkien tarajisonta l-aħdar, u fi ftit ġranet, l-għelieqi, il-widien u ġnub it-

toroq jinksew tapiti ħodor u jitfaċċaw l-ewwel fjuri. Mur fittex fuq ix-xaghri, u tara ġmien ta' żagħfran u busieq.

L-ghasafar tal-passa jimlewna ċaqliq u ħsejjes, xi wħud jibqgħu għaddejjin, oħrajn joqogħu magħna għax-xitwa, u jimlew kullimkien tisfir u għana. Kulhadd jieħu r-ruħ, kulhadd jieħu n-nifs.

Għax is-sajf ikun għadda, zmien in-nixfa jkun spicċa, jibda zmien l-ilma, zmien il-ħajja!

Il-harifa Maltija hija zmien ta' ċaqliq kbir fin-natura. Gawduha ħbieb!



**Victor**

Victor Falzon  
Editeur

Haxixa Ingliza

### Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqsima ta' BirdLife Malta għall-membri ta' taħbi is-sittax. Norganizzaw ħargiet fil-kampanja, zjarrat f'riversi naturali, lejliet kraft u anke nagħmlu xogħol ambientali. Noħorġu l-magazzin **il-Huttafa** kull xahrejn għall-membri, u nagħmlu ħendawts u logħob għal waqt l-aktivitajiet. Shubija fil-Klabb hija **Lm1.50** fis-sena.

### Publikazzjoni BirdLife Malta

28 Marina Court Triq Rigord Ta' Xbiex MSD 12 Tel 347646 Fax 343239

Materjal mill-Huttafa jista' jiġi kkuppat dment li jissemma' isem il-magazzin u tintbagħha kopja tal-materjal li Klabb Huttaf fl-indirizz t'hawn fuq. Stampat għand Poulton's Print Shop, Settembru 1998


## Aktar budakkar!

Fil-Huttafa 27 konna ġibna aħbar li nistabet huta żgħira ġidida max-tut Maltin. Din kienet il-


**Budakkra tat-Tikki** (yellow-cheeked blenny *Blennius canevae*). Minn dakinar 'l-hawn seħibna Mark Falzon aktar donnu għex fil-baħar milli fuq l-art, tant li rex-xieku jsib tliet hutiet oħrajn ġodda! Kollha mir-razza tal-budakkra (bl-ingiż *blennies*), u kollha jgħixu f'baħar baxx fuq qiegħ bil-blat. Dawn it-tliet speċi ġodda huma l-**Budakkra tar-Rig** (*Parablennius rouxi*), il-**Bżaru**

**Żgħir** (pigmy black-faced blenny *Tripterygion melanurus*) u l-

**Budakkra Safra** (*Parablennius pilicornis*). Mark jgħidilna li ħafna minn dal-ħut huwa kurjuż, u għal-kull xejn jittawwal mit-toqba tal-bejta biex jissendika min hu għaddej minn quddiem il-bieb tad-dar tiegħu!



Budakkra tar-Rig




Bżaru Żgħir

Skużawna, imma ma sibniex stampa suratal-Budakkra Safra. Bhall-Budakkra tar-Rig għandha speċi ta' qarn imfelf fuq mohħha.

Hlief ghall-Budakkra tar-Rig, dawn il-ħutiet ġodda kellna nagħtuhom ismijiet aħna minħabba li kien għad m'għandhomx isem bil-Malti.

## BirdLife Malta tpassi!



Bhalma l-għas-safar ipassu u jaqsmu l-baħar, hekk ukoll il-BirdLife passiet! U qasmet il-baħar ukoll!

Imma l-BirdLife ma marritx f'pajjiż ieħor. Kull m'għamilna qsamna l-Port ta' Marsamxett, u mill-Belt Valletta issa morna Ta' Xbiex.


Għalhekk l-indirizz il-ġidid ta' BirdLife Malta issa huwa:

28 Marina Court

Triq Rigord


Ta' Xbiex MSD 12

U jekk tridu cċemplulna, dan huwa n-numru: 347646



(Araw ukoll paġna 8)

Kull sena jinjerdu 708,000km<sup>2</sup> ta' foresti u grasslands bin-nar. Jiġifieri b'kolloxx biccä art kważi daqs it-Turkija! U dis-sena se tkun ikbar, bin-nixfa li ħakmet xi pajjiżi.



X'għandna  
mid-Dinja!




## Tnejn isiru wieħed

Fit-tramuntana ta'l-Afrika t'lsfel hemmpark jismu l-Kalaħari Gemsbok National Park. U fil-Ibič tal-Botswana hemm park jismu l-Gemsbok National Park. Bejn dawn iż-żewġ parks m'hemm xejn ħlief il-fruntiera bejn iż-żewġ pajjiżi!

U issa... ahbar ta' barra minn hawn. Il-gvernijiet taż-żewġ pajjiżi ġirien iddeċidew li f'Novembru li ġej dik il-fruntiera tispicċa u ż-żewġ parks isiru park wieħed enormi. Dan il-park, li se jkun kbir daqs l-Irlanda (jigifieri l-area ta' Malta x 222 darba!), huwa mimli ħajja selvaġġa - iljuni, čita, antilopi, għasafar. Qed jissejjah park ta' paci, fejn il-harsien tan-natura tīgħi qabel il-politika u l-fruntieri li jivvintaw in-nies.

Dan il-pass għandu jħajjar pajjiżi oħrajin fl-Afrika biex jaġħmlu l-istess - per eżempju t-Tanzanija u l-Kenja jistgħu jgħaqqu l-famuži Serengeti NP u l-Masai Mara NP. Min jaf, f'xi harġa tal-Huttafa għad inħabruha wkoll!



## Aktar art għan-natura

Ir-republika ta'Sakha (eks-Yakutia), fir-Russia, iddeċidiet li tipproteġi biċċa art immensa, biex fiha n-natura tithallha tghix fil-paci u bla tfixxil. Fost annimali oħrajin li jgħixu f'din l-art hemm l-ors, il-lupu, l-elk u r-reindeer. Dil-medda art fiha 700,000km<sup>2</sup>, jiġifieri xi daqs il-Germanja... darbtejn!



## KOMPETIZZJONI 28

Norman Chetcuti (Mr Għarrexuqalleb)

Did-darba vvintajtilkom poežija qasira. Qalb il-kliem tal-poežija ħbejtilkom seba' annimali. Kapaċi ssibuhom? Biex ngħinkom lestejt il-kliem l-ewwel waħda, li hija **kelb**. Sibu s-sitta l-oħrajin, iktbuhom fuq karta u ibagħtuha, flimkien ma' isimkom u d-dettalji, lil...

**BirdLife Malta**

**Klabb Huttaf Kompetizzjoni 28**

**28 Marina Court**

**Triq Rigord**

**Ta' Xbiex MSD 12**

Min jirbañ jieħu **CD** ġentilment mogħti mill-hanut **The Scorpion**. Ċans għandkom sal-10 ta' Novembru 1998.

Ir-rebbieħ ta' Kompetizzjoni 27 huwa **Brenton Gilford** minn Wied il-Għajnej. Brenton jista' jmur jiġbor is-CD minn għand The Scorpion. Importanti li jieħu miegħu l-membership card. It-tajr mohbi kien **borka**, summiena, pluviera u činju



### Ir-Ricetta

Wenzu l-kok tgħidix kemm isajjar dejjem lesta **kel b' nin**.

Kull ricetta li jiddobba jgħid "Hafisa rixa din!"

Darba sab xi baġa gdida xtara ż-żrar u xi siment, gir, affarrijiet biex īħawwad xorta qal ma kienx kuntent.

Tgħidix kemm berbaq ra kif għamel L-ingredjenti īħawwad sew "Ta' dan żgur xi palju niebu, jiena l-aqua kok hawn gew!"

Sakemm lesta kisser pala Stieden nies ġareg invit biex lil dan-nies jagħti grazzi għamel kejk kbir tal-konkrit!



**Martial Arts, Keep-fit,  
Sports and Music**

The Scorpion, Sir Paul Boffa Ave., Paola PLA19  
Tel 691957 • Fax 686943 • Mobile 0972284



# il-Bagħdan Ahmar



"...Ihobb iżomm għintajh forma ta' V."

F'dil-harġa ser nittrumbjaw fuq għasfur tal-priza - il-Bagħdan. U hekk jixraq, ladarba fl-20 ta' Settembru kellna waħda mill-aqwa pases ta' dan l-ghasfur...

Dis-sena fil-Buskett, debru mijiet ta' bagħdan, li minnhom 117 (iva, mia u sbatax) għażlu li jorqdu fis-siġar kbar tal-prinjol. U mill-Għolja tal-Gordan f'Għawdex, irnexxieli nara madwar mitejn Bagħdan deħlin minn fuq il-baħar, wara vjaġġ minn Sqallija. Inħallikom timmaġinaw xi spettaklu dak!

Fil-gżejjer Maltin jidhru erba' speċi ta' bagħdan, li minnhom il-Bagħdan Ahmar huwa l-aktar komuni. Il-Bagħdan Ahmar fil-fatt huwa forsi l-aktar għasfur tal-priza li naraw fostna ta' spiss. Jidher mill-bidu ta' Marzu sa l-ahħar ta' April, u mill-ahħar t' Awwissu sa' l-ahħar ta' Settembru.

Fir-rebbiegħha, jidher jissiefa fil-baxx fuq xi għalqa qamħ jew silla, jħarrex għal xi ġurdien.

Fil-ħarifa, ihobb ipassi fl-gholi, flimkien mal-kuċċard u tajr tal-priza ieħor. Fuq il-gżira ta' Kemmuna, fejn hemm inqas kaċċa (suppost m'hemm xejn, għax Kemmuna santwarju) mhux l-ewwel darba li berdwoċers tal-

BirdLife raw bagħdan jaqbad fenek. Il-bagħdan spiss iqatta' l-lejl jistrieh f'xi siġra, speċjalment f'xi masgar antik bħall-Buskett.




Malti Bagħdan Ahmar  
Ingliz Marsh harrier  
Xjentifiku *Circus aeruginosus*

Biex tara bagħdan, l-ahjar li tagħmel hu li toqghod fuq xi għolja waqt il-passa u tiftah għajnejk sew. Fir-rebbiegħha ahjar jekk ikun hemm daqsxejn tar-riħ. Tromba hija essenzjali biex tagħraf speċi minn oħra, għalkemm il-Bagħdan Ahmar jingħaraf faċiement. Għandu t-titjira ħafifa, denb u gwienah twal, u jekk tarah minn quddiem iħobb iżomm ġwinħajh forma ta' V. Il-Bagħdan Ahmar mara hija kannella b'ras safra, filwaqt li r-raġel għandu ġwienah grizi čari bil-ponot suwed.

Il-bagħdan żidied f'dawn l-ahħar snin - fil-fatt, sa madwar 10 snin ilu, ma kienx daqshekk komuni. Dan x'aktarx li ġara minħabba l-protezzjoni li dan l-ghasfur qed jingħata fl-Ewropa, fejn ibejjet. Il-bagħdan ibejjet finħawi fejn hemm għadajjar miksijin bil-qasab, u postijiet bħal dawn qeqħidin jingħataw ħafna protezzjoni fl-Ewropa. Imma xorta waħda dan mhux bizzżejjed - importanti li nharsu l-għasfar waqt il-passa wkoll. Ftakru li 117 bagħdan (kemm raqdu l-Buskett f'lej) wieħed huma kważi sittin par.

Imbagħad hemm min jgħid li f'Malta ma jgħaddi xejn.



Bagħdan Gris -  
speċi oħra ta' bagħdan.

Mark Falzon



# 1 TTR

## Nixtieq inkun naf...

Għażiż Editur,

Nixtieq inkun naf jekk fl-ibħra ta' Malta jidħlux klieb il-baħar, u nixtieq inkun naf ukoll jekk il-meril, l-ghargħar u widnet il-baħar jgħixu Malta biss.

Prosit tal-magazin għaxx huwa interessanti ħafna, u kompli sejrin hekk.

Roderick Chetcuti  
Santa Luċija

Għażiż Roderick,

Grazzi ta' l-ittra tiegħek u tal-kliem sabiħ. Niġi għall-mistoqsijiet tiegħek.

F'Malta jidħlu klieb il-baħar?

Iva, jidħlu. Fil-fatt l-ikbar *great white shark* li qatt inqabad fid-din jaqabdu sajjeda Maltin ħdejn Filfla! Barra minn hekk, tista' tgħid kull sena jkun hawn xi twissija li dehret "ħuta kbira" fxi nhawi ta' Malta. Imma tqoqqhodx titwerwer - l-aħħar attakk minn kelb il-baħar fl-il-mijsiet Maltin sar iktar minn 40 sena ilu. U minn dak iż-żmien 'I hawn min jaf kemm miljuni ta' nies għamu fl-ibħra Maltin bla ma ġralhom xejn!


Niġu għall-mistoqsija l-oħra...

Le, il-merill ma ssibux Malta biss, imma f'hafna artijiet oħra tal-Mediterran.

L-ghargħar hija sīgra li fl-Ewropa ssibha biss f'xi nhawi fi Spanja. Imma fl-Afrikata' Fuq, bħaq-Tunezja, tikber fil-muntanji.

Niġu għal-widnet il-baħar. Din ival! Din hijapjanta *endemika* għal Mata. Endemika jiġifieri ssibha biss f'postwieħed, u mkien iktar fid-din ja. U kien għalhekk li fl-1971 inħatret il-fjura nazzjonali ta' Malta.

L-Editur



**OHLOQ**  
animal

Nixtiequ ninfurmaw lill-membri li l-kompetizzjoni OHLOQ ANNIMAL issa spiċċat. Grazzi lil dawk kollha li vvintaw dawk il-mostri kollha! Allaħares kienu ježistu veru!!!

## Jiktbilna pitirross!

Għażiż Editur,

Jiena pitirross u ga' għaddejt minn fuq il-gżirata' Malta.


Għaddejt! Taf kif

hu, mbeżżeġha.

Għalhekk Editur,  
kompli għid l-it-tfal

Maltin biex ma jaqbdus pitirrossi, forsi xi darba ngħaddi ferħana minn fuq Malta.

Halluna ħajjin!



Stephen Magro  
Haż-Żabbar

Għażiż Pitirross,

Halli f'idejna biex inkomplu ntambru f'ras il-Maltin biex lilek u lil shabek jitgħallmu jirrispettaw, u flok ma jarmawlekk trabokk, jarmawlekk bird table!

Minn dis-sena l-BirdLife se terġa ta'qbad il-Kampanja fl-iskejjej favur il-Pitirross.

L-Editur

Indirizzaw  
l-ittri  
tagħkom  
hekk!


Birdlife Malta  
Klabb Huttar  
28 Marina Court  
Triq Rigord  
Ta' Xbiex MSD 12






# Gallerija

Thomas Pace (9)



Gardell

David Attard (10)




Ballottra

Steven Galea (10)




Russett Ikħal

Karl Farrugia (11)




Barbaġann

Sabrina Zammit (9)




Nimrod Mifsud (12)



Kudirross Blu

Agrett

Trevor Mamo (12)



Bald Eagle

Tpingix ikbar minn 10x10cm, uža karta (mhux kartonċina) bajda u tpingix bil-kulur. Ikteb isem l-animali jew pjanta u ismek u l-età. Jekk timxi mar-regoli, it-tpingi ja tiegħek għad tidher fil-magażin.

# Hargħa sal-Buskett

Bhal daż-żmien, il-Buskett jibda jimgħadha. Suppost ikun beda jikber il-faqqiegh, ikun hemm forsi nixxiegħa ilma fil-wied, ikun hemm l-għas-safar tal-passa li jkunu gew mill-Ewropa għall-vaganzi tax-xitwa! Pitirrossi, sturnell, buċaqq tax-xitwa, kudirross iswed, vjolini, xi zakak tad-dell.

U naturalment, is-sigār xjuh taż-żnuber, taċ-ċipress, tal-luq, tal-pekan, taż-żeppu, tal-fraxxnu, ta' l-ulmu u tal-ballut. U l-hiedna fuq iċ-ċnut, u l-likeni mas-sigār. Imsomma, ġenna ta' l-art żgħira.

U aħna dal-ġmiel ha mmorru naraw, ingawdu, u nitgħallim dwaru. Tiġi magħna?!



Int x'int tagħmel hawn?!


Data **Il-Hadd 8 Novembru 1998**  
Niltaqgħu **Taħt it-Tinda, il-Buskett**  
Hin **8.15am**  
Nispicċaw **11.00am**  
Gibu **Tromba jekk għandkom**

Min ġej b'tal-linjja jista' jaqbad  
I-81 li titlaq mill-Belt fit-7.40am



## Open Day 24-25 Ott 98

Kif qraju fil-paġna ta' l-aħbarijiet, il-BirdLife issa morħa noqogħdu Ta' Xbiex. Iċ-ċentru l-ġdid huwa hafna isbah u iktar imdawwal minn dak li kellna l-Belt. **U biex il-membri tkunu tistgħu taraw b'għajnejkom stess, se nagħmlu Open Day (anzi żewġ open days!). Allura x'se jkun hemm? Ara, se jkollna...**



- **WIRJA** ta' l-istorja ta' BirdLife Malta minn kemm ilha teżisti.
- **SLIDE SHOW** dwar in-natura Maltija.
- **VIDEO SHOW** dwar l-aktivitajiet tal-BirdLife.
- **JUMBLE SALE** b'affarijiet second-hand għall-bejġħ
- **CLEARANCE SALE** b'kotba, pitazzi, kartolini u rigali żgħar tal-Milied, kollox għall-bejġħ b'nofs prezzi.
- **ROKNA KLABB HUTTAFA** b'aktivitajiet għalikom il-membri.



Intom, għeżeż Huttaf, mistednin tmorru tagħtu titwila. U magħkom tista' tiġi l-familja kollha! B'din iż-żjara ssiru tafu l-qalb tal-BirdLife minn fejn se tkun qed thabbat għas-snini li ġejjin!

### Dati u hinnejiet

Is-Sibt 24 Ottubru 1998  
9.30am - 12.30pm u 4.30pm - 7.30pm  
Il-Hadd 25 Ottubru 1998  
9.30am - 12.30pm u 3.00pm - 7.30pm

### NOTA GHAL MIN ĠABAR IL-FLUS GHAT-TSHIRT TA' L-ALIVE

Dawk il-membri li jmissħom Tshirt ta' l-ALIVE (lista paġġ 12) jistgħu jiġi waqt l-Open Day. U dawk li faddlu u għadhom ma bagħtux il-formola, jistgħu jieħdu kollox dakħar ta' l-Open Day u jingħatalhom it-Tshirt fil-pront.




# ROAD RUNNER



Żgur tafu bil-cartoons tar-Roadrunner, dak l-għasfur li jiġi daqs ir-riħ u li dejjem jiskappa n-nases li jagħmillu l-Coyote. Kontu tobsru li dan l-għasfur verajeżisti? Hekk hu, jgħix fid-deżer ta' l-Ariżona fl-i-Stati Uniti, iħobb ambjent niexef, iħuff għall-gremxul qalb il-pjanti baxxi tad-deżer.

Bħall-karattru tal-cartoons, veru li dan l-għasfur iħobb jiġi, anzi jipreferi jiġi milli jtir. Imma MHUX veru li jiġi iktar minn rokit! U mhux veru jagħmel BEEP!BEEP!



Warner

# ħimerijiet li nisma'...


Desirée Falzon

Għaliex il-Maltin jibżgħu mis-sriep tagħna? Kull darba li nsemmi s-sriep nara min iberraq għajnejh u jrodd is-slaleb. U jekk xi povru serp ifettillu jidhol f'xi ġnien malajr jaqla' daqqa ta' ġebla... "Ii ma jmurx jagħtini l-velenu."

Din tal-velenu kollha ħimerija, għax is-sriep Maltin mħumiex velenużi għan-nies. Fil-gżejjer tagħna għandna erba' speċi ta' serp. Is-Serp l-Iswed huwa l-ikbar wieħed u jikber sa metru u nofs. It-tlieta l-oħrajn, jiġifieri s-Serp Aħdar, il-Lifgha u l-Qattus\* bil-kemm jaslu sa metru, u l-ebda minnhom ma jiekol jew jiggħem lin-nies. U l-erbgħa li huma jitwerwru min-nies!

Is-sriep tagħna jiekklu ġrieden, gremxul u anke żingiġiet. Meta jaraw il-priza, dawn iħebbu ghaliha b'heffa kbira u jigdmuha waqt li jdawru ġisimhom magħha. Il-Qattus biss għandu fit-tit velenu. Dan il-velenu tant hu dghajnejf li jaaffettwa priza zgħira biss.

Certament li s-sriep ta' Malta m'għandniex għax nibżgħu minnhom. Anzi aħna n-nies nagħmlu hafna iktar hsara lis-sriep milli huma qatt jistgħu jagħmlu lilna.




Serp Iswed

Andrew Micallef

\*Jismu hekk għax għandu għajnejh bħal tal-qtates. Jgħidlu wkoll Teleskopu, imma nippreferu l-isem l-ieħor.

## Birdwatchers Club

M'intix berdwočer Malti jekk m'intix ...fil-Birdwatchers Club!



BirdLife Malta • Birdwatchers Club • 28 Marina Court Triq Rigord Ta' Xbiex MSD 12

*Għalli Amojaġġi*

# Il-hamrija

**Il-hamrija hija importanti mmens. Mingħajrha nitilfu kważi l-ikel kollu li nieklu. Imma xorta waħda m'aħniex nieħdu ħsiebha, u ftit ftit qed nitilfuha wkoll!**

Il-hamrija hija parti minn ċiklu kontinwu. Fin-natura l-ħamrija bil-mod il-mod titneħħha ma' l-ilma u mir-riħ, imma fl-istess ħin hamrija ġidha tifforma mit-tifrik tal-blatt u t-tmermir tal-veġetazzjoni. Il-problema tintqala' meta jintilef il-bilanc bejn dawn iż-żewwg proċessi. **L-erożjoni tal-ħamrija tiġi meta tintilef hafna iktar hamrija milli tinħoloq.**

## X'jikkawżaha?

Hafna telfien ta' hamrija qed isir minħabba drawwiet ħażiena tal-biedja. Per eżempju...

Meta l-bdiewa jużaw **il-monokultura** (meta jiżirgħu dejjem l-istess pjanta fuq meded kbarta' hamrija) il-ħamrija jispicċċawha sustanzi, ma tibqax magħquda, u faċċi tintilef.

Meta l-ħrit isir fid-direzzjoni li minnu jinżel l-ilma tax-xita, il-ħamrija titkaxkar iktar malajr ma' l-ilmijiet.

Meta l-imrieħel tan-nghaq u **l-baqar** jithallew jirġi iż-żejjed, il-ħamrija titlef il-kisja kollha tal-haxix, u mill-ġdid tinkixef u ttir mar-riħ.

Meta l-bdiewa jużaw **makkinarju tqil**, dan iballat il-ħamrija tant li meta tagħmel ix-xita, l-ilma flok jinxtorob mill-ħamrija, jghaddi minn fuq il-wiċċ tagħha, jingema' f'id-dien sħaħ u mill-ġdid ikaxkar il-ħamrija miegħu.

Meta jitqaċċtu **l-foresti** - u din hija l-ikbar kawża - il-ħamrija mhux biss tinkixef, imma titlef l-gheruq tas-siġar li jorbtuha ma' l-art. Bix-xita u bir-riħ, il-ħamrija mikxufa u bla għeruq fiha mill-ġdid tintilef u jinkixef il-blatt.

F'Malta x-xita spiss tagħmel f'halbiet qosra imma qawwiji. Dit-tip ta' xita hija l-agħar ghall-ħamrija, għax malajr tkaxkarha mal-widien li jagħmlu. F'Malta għandna wkoll hafna għelieqi mitluqin. F'dawn l-għelieqi, hadd ma jsewwi l-ħitan tas-sejjieħ li jaqqi. Għalhekk meta tagħmel ix-xita, il-ħamrija taħrab mill-ħitan imwaqqgħin, u tispicċċa l-baħar.

## X'inhuma l-effetti?

L-erożjoni tal-ħamrija tnaqqas il-fertility tal-ħamrija. Tista' twassal ukoll għad-déżerifikazzjoni, jiġifieri meta art fertili ssir deżer, art bi blat mikxuf u bla hajja. Meta l-ħamrija titkaxkar u tispicċċa fix-xmajjar, fl-ġħadajjar u fil-baħar, din toħnoq u toqtol il-ħajja kollha tal-qiegħ. Eżempju ta' dan huwa l-qroll (coral), li jrid ilma nadif u ċar. Fejn hemm impjanti ħajdroelektriċi (mhux f'Malta), il-ħamrija li tinżel fix-xmajjar spiss tiġġamja u thassar t-turbini u l-makkinarju.

Fejn m'hemmx ħamrija biex tixkuma l-ilma, l-ilma tax-xita jinżel kollu f'għarar kbir u jagħmel ħsarat kbar. L-ġħarar ikaxkar djar u rħula sħaħ u spiss joqtol mijiet u anke eluf ta' nies u bhejjem li jinqabdu fl-ilmijiet u t-tjun li jinżlu mill-ġħoljet u l-muntanji. Dizgrazzji bħal dawn sirna spiss nisimgħu bihom fl-aħbarijiet!

Il-ħamrija li nitilfu qatt ma nistgħu ngħibha lura. L-erożjoni tal-ħamrija tnaqqas il-produzzjoni agrikola. Xjenzati qed jgħidu li bir-rata preżenti ta' telfien ta' hamrija, il-prodott agrikolu fl-Amerika ta' Fuqu fl-Afrika se jondos b'25%, u fl-Amerika t'Isfel b'20%. Dan ifisser inqas ikel f'din ja fejn in-nies qegħdin dejjem izidu!

**L-erożjoni tal-ħamrija hija stmata diżastru serju daqs l-ġħarar, terremoti, uragani u oħrajn. id-differenza hija li l-erożjoni sseħħi bil-mod, tant li jekk ma noqogħdu x-attenti lanqas nindunaw biha ...qabel ma jkun tard wisq!**





# GRUPPI LOKALI

Wara iktar minn tliet snin għaddejjin, jiddispjaċina nħabbru li għalissa l-Gruppi Lokali ha jkollna nwaqqfuhom. Sadattant se nžidu ma' l-aktivitajiet nazzjonali biex inpattu ftit! Kif inkunu nistgħu, il-Gruppi Lokali nerġgħu nibdewhom...



# membra + membra

Dawn huma l-membri Huttaf li daħħlu membri oħrajn fi Klabb Huttaf f'Lulju u Awwissu.

**Matthias Ebejer**

**Joanna Ellul**

**Steve Cutajar**

**Pierre Vassallo**

**Nadia Grima**

**Tobias Sammut**



## Daħħal MEMBRU fi Klabb Huttaf u lilek nibagħtulek...

- Tliet pitazzi ta' l-għasafar u
- Stiker bil-kulur ta' għasfur



**Hajjar** habib jew ħabiba jidħlu fi Klabb Huttaf, tihom jimlew kopja ta' dil-formola, **imla** isfel id-dettalji tiegħek stess, u **ibghathomlna**, flimkien mal-Lm1.50€ tal-membra l-ġdid. Il-pitazzi u l-istiker jaslulek bil-posta f'temp ta' ftit ġranet. **Garanzija!**

### DETTLI TA-MEMBRU GDID


Isem u Kunjom

Indirizz

Postcode

Data tat-Tweld

Telefon



### DETTLI TIEGHEK STESS


Isem u Kunjom

Indirizz

Postcode

Telefon

**TQATTAX IL-MAGAŻIN - HU FOTOKOPJA**




Bis-saħħha tal-BirdLife, jiġen u shabi l-glalez suwed l-oħrajn nistgħu nbejtu fir-riserva tas-Simar u ngħixu bla biżże' li nlaqqu xi tir ta' senter. Bi-għajnuna tagħk kom-nista' nserraħ mohħhi u ngħix Malta fil-paċi.

Eżattament 50 membri (s'issa), li isimhom jidher hawn taħt, dahlu għall-ġabra li qed nagħmlu għar-riserva tas-Simar. Dawn il-Huttaf verament haqqhom it-Tshirt li ħadmu għaliex, u jistgħu jmorru jiġibru mid-dar ta' BirdLife Malta f'Ta' Xbiex (mappa paġġ). Meta tmorru ħudu magħkom il-membership card.

Charlotte-Ben Micallef • Justin Spiteri  
• Matt Pulis • Daniel Bezzina • Joseph Vella • Kristine Marie Bartolo • Clayton Zammit • Marilyn Hili • Etienne Caruana • Abigail Camilleri • Joseph Glynn • Rita Bonello • Andrea Spiteri  
• Matthew J Grima • Andrea Micallef • Shaun Grech • Andrew Falzon • Charles Borg • Ann-Marie Camilleri • Daniel Warrington • Karen Livori • Sarah Camilleri • Shawn Ritchie • Rebecca Buttigieg • Matthew Borg Cardona • David Ciangura • Ryan Farrugia • Marilyn Theuma • Justin Vella • Maria Baldacchino • Cynthia Zammit • Jennifer Williams • Jonathan Williams • Josianne Williams • ??? Williams • Raphael Axixa • Robert Axixa • Helena Felice • Lara Marie Vella • Mandy Zammit • Elaine Farrugia • Felicity Borg • Marica Cassar • Edwin Gusman • Marco Calleja • Gianluca Calleja • Joseph Farrugia • Alison Briffa • Nicholas Mifsud • Etienne Fenech.



Hinijiet ta' l-uffiċċju BirdLife:  
Mit-Tnejn sal-Ġimgħa 8am - 1pm



Żur il-websajt ta' BirdLife Malta fuq l-Internet...

<http://www.waldonet.net.mt/BirdLife/>

## X'affarijiet dawn!




Da' l-aħħar smajna waħda mhux tas-soltu....

Mela xi bennejja kienu qed jaħdmu fuq plot tal-bini f'Birkirkara. F'dal-plot kienu ħaffru ħofra kbira biex 'il-quddiem isir bir. Bix-xita li għamlet dan l-aħħar din il-ħofra faret bl-ilma u saret qisha vaska daqsxiex. Meta l-haddiema reġġiħu marru jaħdmu, sabu l-vaska u l-plot mimli żrinxijiet ta' kull daqs, kollha jogħxew u jaqbżu!

Mhux hekk biss. Meta l-bennejja bdew iħalltu l-konkos u jqiegħdu l-ġebel, indunaw li xi żrinxijiet bdew jaqbżu anke fil-konkos frisk u jċafalsu u jeħlu fi!

Kien hawnhekk li l-haddiema wrew kemm huma tassew irġiel ta' qalb tajba. Giethom ħniena miz-żrinxijiet, u wieħed wieħed bdew jiġibruhom bil-galbu minn ġol-konkos u jħarrbuhom mill-ġdid fil-vaska!



Sadattant xi membri tal-BirdLife semgħu b'dan il-każ. Għalhekk marru jiġibru kemm setgħu minn dawn iż-żrinxijiet mill-post tal-bini. Imbagħad haduhom f'wied sabiħ kollu ilma ġieri u ħaxix fol! U telquhom hemm.

**Kos, anke ż-żrinxijiet ikollhom l-avventuri!**